

Pagna ewlenija>Legiżlazzjoni u każistika>Legiżlazzjoni nazzjonali

Legiżlazzjoni nazzjonali

Latvja

F'din it-taqsimu ssib informazzjoni dwar l-ordinament ġuridiku tal-Latvja.

Sorsi tal-liġi

L-ordinament ġuridiku tal-Latvja huwa dak bħal tal-Ewropa kontinentali. L-aktar sors importanti tal-liġi huwa l-legiżlazzjoni miktuba.

Legiżlazzjoni

Ir-relazzjonijiet bejn il-korpi stabbiliti skont il-liġi pubblika, l-individwi privati u detenturi oħra tad-drittijiet huma regolati mil-legiżlazzjoni (*ārējie normatīvie akti*).

Tipi ta' legiżlazzjoni, f'ordni dixxendenti tal-istatus legali:

il-Kostituzzjoni tar-Repubblika tal-Latvja;

l-istatut: il-liġijiet promulgati mill-Parlament;

ir-regolamenti tal-Kabinett;

ir-regolamenti tal-Bank tal-Latvja, tal-Kummissjoni għas-Suq Finanzjarju u tal-Kapital u tal-Kummissjoni għall-Utilitajiet Pubbliċi (fl-ordinament ġuridiku tal-Latvja dawn ir-regolamenti għandhom l-istess forza ġuridika bħar-regolamenti maħruġa mill-Kabinett);

ir-regolamenti vinkolanti tal-gvern lokali.

Id-dispożizzjonijiet tad-dritt tal-Unjoni Ewropea jiġu applikati skont il-pożizzjoni tagħhom fil-ġerarkija tal-atti legiżlattivi. FI-applikazzjoni tad-dispożizzjonijiet tad-dritt tal-Unjoni, l-awtoritajiet u l-qrati jridu jqisu wkoll il-ġurisprudenza tal-Qorti tal-Ġustizzja tal-Unjoni Ewropea.

Id-dispożizzjonijiet tad-dritt internazzjonali jiġu applikati irrispettivament mis-sors tagħhom skont il-pożizzjoni tagħhom fil-ġerarkija tal-atti legiżlattivi. Jekk dispożizzjoni tad-dritt internazzjonali u dispożizzjoni tal-liġi Latvjana bl-istess status fil-ġerarkija jinstabu li huma inkompatibbli, tiġi applikata d-dispożizzjoni tad-dritt internazzjonali.

Ir-regolamenti vinkolanti tal-gvern lokali huma vinkolanti fuq l-individwi u fuq il-persuni ġuridiċi kollha fil-qasam amministrattiv rilevanti.

Il-legiżlazzjoni u atti legali oħra jiġu ppubblikati fil-gazzetta uffiċjali, *Latvijas Vēstnesis*. Il-pubblikazzjoni uffiċjali hija pubblikament awtentika u legalment vinkolanti. Hadd ma jista' jgħid li ma jafx bl-atti legali jew bl-avvizi uffiċjali ppubblikati fil-gazzetta uffiċjali.

L-entitajiet intitolati li jippromulgaw atti legiżlattivi huma:

il-poplu tal-Latvja meta jeżerċita setgħat legiżlattivi (għaxra fil-milja tal-eletturi kollha jistgħu jissottomettu abbozz ta' liġi lill-Parlament; il-poplu jista' anke jiehu sehem f'referenda);

is-Saeima (il-Parlament) għandu s-setgħa jgħaddi statuti;

il-Kabinett għandu s-setgħa jagħmel regolamenti meta awtorizzat biex jagħmel dan minn statut;

il-Bank tal-Latvja, il-Kummissjoni għas-Suq Finanzjarju u tal-Kapital u l-Kummissjoni għall-Utilitajiet Pubbliċi għandhom ukoll is-setgħa jagħmlu regolamenti meta awtorizzati minn statut;

l-awtoritajiet lokali għandhom is-setgħa jagħmlu regolamenti meta awtorizzati biex jagħmlu dan minn statut.

Normi pubbliċi interni

In-normi pubbliċi interni (*iekšējie normatīvie akti*) isiru minn korp regolat mid-dritt pubbliku bil-għan li jistabbilixxi proċeduri għall-operat intern tiegħu jew għal dawk tal-korpi subordinati tiegħu, jew biex tiġi ċċarata l-proċedura għall-applikazzjoni tal-legiżlazzjoni ġenerali fil-kamp ta' applikazzjoni tal-operat tiegħu stess. In-normi pubbliċi interni mhumiex vinkolanti fuq individwi privati. Jekk korp jadotta deċiżjoni fir-rigward ta' individwu privat, ma jistax jirreferi għal norma pubblika interna f'dik id-deċiżjoni.

It-tipi ta' normi pubbliċi interni huma:

il-kostituzzjoni (*nolikums*) jew ir-regoli ta' proċedura (*reglaments*) ta' korp, li jiddeterminaw l-istruttura u l-organizzazzjoni interna tiegħu, jew l-istruttura u l-organizzazzjoni interna ta' bord jew unità li jkun waqqaf;

ir-rakkomandazzjonijiet (*ieteikumi*): dawn jistabbilixxu l-proċeduri għall-eżerċizzju tad-diskrezzjoni mogħtija skont il-legiżlazzjoni u n-normi pubbliċi interni billi jistabbilixxu azzjoni uniformi f'ċirkostanzi simili — f'ċerti sitwazzjonijiet ir-rakkomandazzjonijiet jistgħu jiġu injorati jekk ikun hemm ġustifikazzjoni suffiċjenti biex isir dan;

l-istruzzjonijiet (*instrukcija*): dawn jiddeterminaw l-applikazzjoni tal-legiżlazzjoni ġenerali u tal-prinċipji legali ġenerali;

ir-regolamenti interni (*iekšējie noteikumi*): dawn jiddeterminaw il-proċedura għall-adozzjoni ta' deċiżjonijiet amministrattivi, kif għandhom iwettqu d-dmirijiet tagħhom l-uffiċjali amministrattivi u l-persunal l-ieħor, ir-regoli ta' kondotta, is-sigurtà fuq il-post tax-xogħol u kwistjonijiet oħra relatati mal-operazzjonijiet tal-korp inkwistjoni.

Kull tip ta' norma pubblika interna għandha l-istess status ġuridiku. Jekk ir-regoli pubbliċi interni jinstabu li huma inkompatibbli ma' xulxin, jiġi applikat l-att maħruġ mill-ogħla awtorità jew uffiċjal.

Jekk uffiċjal isib li hemm konflitt bejn in-normi pubbliċi interni maħruġa minn awtoritajiet jew uffiċjali tal-istess livell ġerarkiku, huwa japplika:

norma ġuridika ġenerali sakemm ma tkunx limitata minn norma ġuridika speċjali;

f'każ li ż-żewġ normi huma ġenerali jew it-tnejn huma speċifiċi, l-aktar waħda reċenti mit-tnejn; id-data deċiżiva hija d-data meta ġiet adottata n-norma pubblika interna.

Jekk uffiċjal isib li hemm konflitt bejn norma pubblika interna u norma stabbilita fil-legiżlazzjoni, huwa japplika l-legiżlazzjoni.

L-entitajiet li jistgħu joħorġu normi pubbliċi interni huma:

il-Kabinett;

membri tal-Kabinett;

korp governattiv ta' entità pubblika;

il-kap ta' awtorità;

il-kap ta' unità strutturali mwaqqfa minn awtorità.

Sorsi tal-liġi: kategoriji

Is-sorsi tal-liġi jistgħu jinqasmu fil-kategoriji li ġejjin:

il-liġijiet u r-regolamenti (*normatīve akti*): atti legali li jstabilixxu, idañhlu fis-seħħ, jemendaw jew iħassru normi ġuridici; il-liġijiet u r-regolamenti jistgħu jinqasmu f'leġiżlazzjoni u f'normi pubbliċi interni;

il-prinċipji ġenerali tal-liġi: normi bażiċi li jistgħu jkunu bil-miktub (fi statut u f'regolamenti) jew mhux bil-miktub li jirregolaw il-legalità oġġettiva fil-ħajja soċjali; il-liġi konswetudinarja: regoli ta' kondotta li żviluppaw bħala riżultat tal-applikazzjoni attwali fuq perjodu ta' żmien storiku; il-liġi konswetudinarja tiġi applikata fl-iżvilupp tad-drittijiet u fl-interpretazzjoni tad-dispożizzjonijiet tal-liġi jekk statut jew leġiżlazzjoni oħra ma tipprovdi twegiba għall-kwistjoni kkonċernata; il-ġurisprudenza: il-korp tas-sentenzi tal-qorti li fih sejbiet legali astratti korretti u ta' valur sinifikanti li l-imħallfin jistgħu jużaw f'każijiet oħra bħala raġunament ġuridiku għad-deċiżjonijiet tagħhom;

id-duttrina (*doktrīna*): il-korp ta' opinjonijiet akkademici stabbiliti li jipprovdi interpretazzjoni tad-dispożizzjonijiet tal-liġi, l-orijini u l-applikazzjoni tagħhom; id-duttrina tintuża b'mod estensiv bħala referenza insostenn tad-deċiżjonijiet tal-qorti u tal-korpi amministrattivi pubbliċi.

Ġerarkija tas-sorsi tal-liġi

Sorsi primarji tal-liġi

il-liġijiet u r-regolamenti: dawn huma s-sorsi tal-liġi bl-oġġla status ġuridiku; jiġu applikati skont il-pożizzjoni tagħhom fil-ġerarkija tal-atti leġiżlattivi; il-prinċipji ġenerali tal-liġi: dan is-sors tal-liġi jiġi applikat jekk il-kwistjoni kkonċernata ma tkunx regolata minn statut jew regolament; il-prinċipji ġenerali tal-liġi jintużaw ukoll fl-interpretazzjoni tal-liġijiet u tar-regolamenti; m'hemmx ġerarkija fost il-prinċipji legali ġenerali: kollha għandhom l-istess status fil-liġi; il-liġi konswetudinarja: din tiġi applikata fl-iżvilupp tad-drittijiet u fl-interpretazzjoni tad-dispożizzjonijiet tal-liġi jekk l-istatut jew leġiżlazzjoni oħra ma tipprovdi twegiba għall-kwistjoni kkonċernata.

Sorsi sekondarji tal-liġi

il-ġurisprudenza – sentenzi tal-qorti li, skont ir-regoli ta' proċedura, huma vinkolanti fuq il-qorti li jsimgħu t-talbiet; dawn is-sentenzi għandhom is-saħħa tal-liġi, huma vinkolanti fuq il-partijiet kollha u għandhom jingħataw l-istess rispett bħal-liġi statutorja.

is-sentenzi tal-Qorti Kostituzzjonali (*Satversmes tiesa*) huma vinkolanti fuq l-awtoritajiet kollha tal-Istat u dawk lokali, fuq l-istituzzjonijiet u l-uffiċjali kollha, inklużi l-qorti, kif ukoll fuq persuni fiżiċi u ġuridici. Dispożizzjoni tal-liġi (jew att) li titqies mill-Qorti Kostituzzjonali bħala inkonsistenti ma' dispożizzjoni tal-liġi ta' status oġġla titqies nulla u bla effett mid-data tal-pubblikazzjoni tas-sentenza tal-Qorti Kostituzzjonali, sakemm il-Qorti Kostituzzjonali ma tiddeċidix mod ieħor. Jekk il-Qorti Kostituzzjonali tqis i ftehim internazzjonali ffirmat jew konkluż mil-Latvja jmur kontra l-Kostituzzjoni, il-Kabinet huwa obligat jieh u hsieb li l-ftehim jiġi emendat, jiġi dikjarat invalidu, jiġu sospiżi l-operazzjonijiet tiegħu jew tiġi rirata l-adeżjoni għall-ftehim.

Jekk deċiżjoni tal-Qorti Kostituzzjonali fil-konklużjoni ta' każ ikun fiha interpretazzjoni ta' dispożizzjoni ta' liġi, l-interpretazzjoni hija vinkolanti fuq l-awtoritajiet kollha tal-Istat u dawk lokali, fuq l-istituzzjonijiet u l-uffiċjali fuq il-qorti, kif ukoll fuq il-persuni fiżiċi u ġuridici.

id-duttrina tintuża b'mod estensiv bħala referenza insostenn tad-deċiżjonijiet tal-qorti u tal-korpi amministrattivi pubbliċi; id-duttrina ma għandhiex forza legali, u lanqas mhija universalment applikabbli.

Qafas istituzzjonali

Entitajiet intitolati jippromulgaw leġiżlazzjoni

Is-Saeima u l-poplu tal-Latvja għandhom kompetenza leġiżlattiva u d-dritt li jipparteċipaw f'referenda.

Il-Kabinet jista' joħroġ leġiżlazzjoni fil-forma ta' regolamenti (*noteikumi*) fil-każijiet li ġejjin:

fuq il-baži ta' awtorizzazzjoni stabbilita minn statut;

sabiex japprova ftehim internazzjonali jew abbozz tiegħu, jiddenunzja ftehim internazzjonali jew jissospendi l-operazzjonijiet tiegħu, sakemm il-Kostituzzjoni jew il-liġi ma tipprevedix mod ieħor;

jekk ikun meħtieġ għall-applikazzjoni tal-atti leġiżlattivi tal-Unjoni Ewropea u jekk il-kwistjoni kkonċernata ma tkunx giet regolata minn statut; dawn ir-regolamenti ma jistgħux jaffettwaw id-drittijiet fundamentali ta' individwi privati.

Il-Bank tal-Latvja, il-Kummissjoni għas-Suq Finanzjarju u tal-Kapital u l-Kummissjoni għall-Utilitajiet Pubbliċi jistgħu jippromulgaw leġiżlazzjoni (regolamenti, *noteikumi*) biss fuq il-baži ta' awtorizzazzjoni stabbilita minn statut, u fil-kamp ta' applikazzjoni tal-kompetenza tagħhom.

L-awtoritajiet lokali jistgħu jippromulgaw leġiżlazzjoni (regolamenti vinkolanti) fuq il-baži ta' statuti jew ta' regolamenti tal-Kabinet.

Proċess leġiżlattiv

Din it-taqsimha tipprovdi ħarsa ġenerali qasira tal-proċess leġiżlattiv.

Statut

Tqegħid ta' abbozzi ta' liġi fuq il-Mejda tal-Parlament

Abbozz ta' liġi jista' jitressaq quddiem il-Parlament mill-President, mill-Kabinet, mill-kumitati parlamentari, minn mhux inqas minn ħames Membri Parlamentari jew, f'każijiet u skont il-proċeduri previsti fil-Kostituzzjoni, minn għaxra fil-mija tal-votanti kollha.

Eżami u adożzjoni ta' abbozzi ta' liġi fil-Parlament

Il-Parlament jeżamina l-abbozz ta' liġi fi tliet qari. Abbozzi ta' liġi li jitqiesu urġenti, l-abbozz tal-Baġit tal-Istat, l-emendi għall-Baġit tal-Istat u l-abbozzi ta' liġi li jipprovdu għall-adożzjoni ta' ftehimiet internazzjonali jiġu adottati fit-tieni qari.

Abbozz ta' liġi jitqies li gie adottat u jsir liġi jekk ikun gie eżaminat fi tliet qari, jew f'żewġ qari fil-każijiet imsemmija hawn fuq, u meta abbozz li jitressaq għal vot ikollu l-maġġoranza assoluta tal-voti tal-Membri Parlamentari preżenti.

Promulgazzjoni ta' liġijiet

Il-liġijiet kollha adottati jintbagħtu mill-Kumitat ta' Tmexxija (*Prezidijs*) tas-Saeima lill-President għall-promulgazzjoni.

Il-President jippromulga l-liġijiet adottati mis-Saeima mhux qabel l-għaxar jum u mhux aktar tard mill-wieħed u għoxrin jum wara l-adożzjoni tagħhom. Il-liġi tidholl fis-seħħ fl-erbatax-il jum wara l-promulgazzjoni tagħha (pubblikazzjoni) fil-*Latvijas Vēstnesis*, il-gazzetta uffiċjali, sakemm il-liġi ma tipprevedix skadenza differenti.

Dritt ta' sospensjoni tal-promulgazzjoni ta' liġi

Il-President għandu s-setgħa jittlob li liġi terġa' tiġi kkunsidrata jew li tiġi posposta l-pubblikazzjoni tagħha sa massimu ta' xahrejn.

Il-President jeżercita d-dritt li jittlob li liġi terġa' tiġi kkunsidrata mill-ġdid fuq inizjattiva propja, iżda jista' jipposponi l-pubblikazzjoni ta' liġi biss fuq talba ta' mhux inqas minn terz tal-Membri Parlamentari kollha. Il-President jew terz tal-Membri Parlamentari kollha jistgħu jeżercitaw id-drittijiet imsemmija hawn fuq fi żmien għaxart ijiem mill-adożzjoni tal-liġi mis-Saeima.

Liġi li tiġi sospiża skont il-proċedura msemmija hawn fuq titgħadda għal votazzjoni permezz ta' referendum nazzjonali, jekk din tintalab minn mhux inqas minn għaxra fil-mija tal-votanti kollha matul il-proċedura tal-gbir tal-firem. Madankollu, jekk ma ssir l-ebda talba fi żmien xahrejn, il-liġi tiġi ppubblikata. Ir-referendum ma jsirx jekk is-Saeima jerġa' jivvota fuq il-liġi kkonċernata u jekk tal-inqas tliet kwarti tal-Membri Parlamentari kollha jivvotaw favur l-adożzjoni tagħha.

Liġi adottata mill-Parlament u sospiża mill-President tista' titħassar permezz ta' referendum jekk tal-inqas nofs il-votanti li pparteċipaw fl-elezzjonijiet preċedenti tas-Saeima jieħdu sehem fir-referendum u l-maġġoranza tagħhom jivvotaw favur it-tħassir tal-liġi.

Madankollu mhux kull liġi tista' tiġi sottoposta għal referendum. Il-Baġit u l-Iliġijiet dwar is-self, it-taxxi, id-Dwana, it-tariffi ferrovjarji, is-servizzi militari, id-dikjarazzjoni u l-bidu ta' gwerra, il-konkluzjoni ta' trattat tal-paċi, id-dikjarazzjoni u t-tfassir ta' stat ta' emerġenza, il-mobilizzazzjoni u d-demobilizzazzjoni u l-ftehimiet ma' pajjiżi barranin ma jistgħux ikunu soġġetti għal referendum.

Dhul fis-sehħ ta' liġi

Liġi tidhol fis-sehħ fl-erbatax-il jum wara l-pubblikazzjoni tagħha fil-*Latvijas Vēstnesis*, sakemm il-liġi ma tispeċifikax skadenza oħra. It-terminu għad-dhul fis-sehħ ta' liġi jibda jiddekorri mill-jum wara l-pubblikazzjoni ta' dik il-liġi.

Abrogazzjoni ta' statut

Statut ma jibqax fis-sehħ fiċ-ċirkostanzi li ġejjin:

mad-dhul fis-sehħ ta' statut li jhassar l-istatut preċedenti;

mad-dhul fis-sehħ ta' dispożizzjoni tranzitorja ta' statut ieħor li tipprevedi t-tfassir tal-istatut preċedenti;

mad-dhul fis-sehħ ta' sentenza tal-Qorti Kostituzzjonali li tannulla l-liġi rilevanti;

jekk jiskadi l-perjodu ta' validità fil-każ li liġi tkun ġiet adotta għal perjodu ta' żmien limitat.

Regolamenti tal-Kabinett

Sottomissjoni ta' abbozz ta' regolament lill-Kabinett

Abbozz ta' regolament infassal minn Ministeru, mill-Kanċellerija tal-Istat jew minn korp amministrattiv pubbliku li jirrapporta lill-Prim Ministru jista' jiġi ppreżentat lill-Kabinett minn membru tal-Kabinett.

Abbozz ta' regolament infassal minn kap ta' awtorità lokali jew ta' Stat ieħor, minn NGO jew minn sħab soċjali jista' jiġi ppreżentat għal kunsiderazzjoni minn kumitat tal-Kabinett jew mill-Kabinett innifsu biss permezz tal-membri tal-Kabinett li huwa politikament responsabbli għall-qasam, għas-settur jew għas-sottosettur rispettiv.

Eżami u adożzjoni ta' abbozz ta' regolament tal-Kabinett

L-abbozzi ta' regolamenti ppreżentati lill-Kabinett jiġu nnotifikati u diskussi waqt il-laqgħat tas-Segretarji tal-Istat. Ladarba abbozz ta' regolament tal-Kabinett jkun ġie nnotifikat, dan jintbagħat lill-Ministeri rilevanti għall-approvazzjoni tagħhom u, jekk ikun meħtieġ, lil istituzzjonijiet rilevanti oħra. Il-Ministeru tal-Ġustizzja u l-Ministeru tal-Finanzi jagħtu l-opinjoni tagħhom fuq kull abbozz ta' liġi. Ir-rappreżentanti tal-NGOs jistgħu jissottomettu wkoll l-opinjoni tagħhom matul il-proċess ta' approvazzjoni.

L-abbozzi ta' regolamenti li dwarhom ikun intlaħaq ftehim jiġu eżaminati waqt laqgħa tal-Kabinett, filwaqt li dawk li dwarhom ma jkunx intlaħaq ftehim jiġu diskussi waqt laqgħa tas-Segretarji tal-Istat jew waqt laqgħa tal-kumitat tal-Kabinett. Kull proġett li dwaru jkun intlaħaq qbil waqt tali laqgħa jintbagħat għal aktar kunsiderazzjoni waqt laqgħa tal-Kabinett. Jekk waqt il-laqgħa tal-Kabinett l-abbozz tar-regolament jiġi approvat, jitqies li ġie adottat u jsir regolament tal-Kabinett.

Promulgazzjoni ta' regolamenti tal-Kabinett

Regolamenti tal-Kabinett jiġu promulgati bil-pubblikazzjoni fil-*Latvijas Vēstnesis*, il-gazzetta uffiċjali.

Dhul fis-sehħ ta' regolamenti tal-Kabinett

Regolamenti tal-Kabinett jidhru fis-sehħ fil-jum wara dak tal-pubblikazzjoni tagħhom fil-*Latvijas Vēstnesis*, sakemm ma jipprevedux mod ieħor.

Abrogazzjoni ta' regolamenti tal-Kabinett

Regolamenti tal-Kabinett ma jibqgħux fis-sehħ fiċ-ċirkostanzi li ġejjin:

mad-dhul fis-sehħ ta' regolament tal-Kabinett li jhassar ir-regolament preċedenti;

mad-dhul fis-sehħ ta' dispożizzjoni tad-dispożizzjonijiet finali ta' regolament tal-Kabinett li tħassar ir-regolament preċedenti;

jekk id-dispożizzjoni ta' liġi li abbażi tagħha nħareġ ir-regolament tal-Kabinett ma tibqax fis-sehħ;

mad-dhul fis-sehħ ta' sentenza tal-Qorti Kostituzzjonali li tannulla r-regolament tal-Kabinett rilevanti;

jekk jiskadi l-perjodu ta' validità fil-każ li regolament tal-Kabinett ikun ġie adottat għal perjodu ta' żmien limitat.

Regolamenti tal-Bank tal-Latvja, tal-Kummissjoni għas-Suq Finanzjarju u tal-Kapital u tal-Kummissjoni għall-Utilitajiet Pubbliċi

Il-proċedura għall-promulgazzjoni, għad-dhul fis-sehħ u għall-abrogazzjoni ta' regolamenti tal-Bank tal-Latvja, tal-Kummissjoni għas-Suq Finanzjarju u tal-Kapital, u tal-Kummissjoni għall-Utilitajiet Pubbliċi hija ekwivalenti għall-proċeduri għall-promulgazzjoni, għad-dhul fis-sehħ u għall-abrogazzjoni ta' regolamenti tal-Kabinett.

Regolamenti vinkolanti tal-gvern lokali

Sottomissjoni ta' abbozzi ta' regolamenti vinkolanti tal-gvern lokali lil kunsill lokali

Abbozzi ta' regolamenti vinkolanti tal-gvern lokali jistgħu jiġu ppreżentati lil kunsill lokali mill-president tal-kunsill, minn kumitat tal-kunsill, minn membri tal-kunsill, minn min ikun sejjaħ għal laqgħa straordinarja jew mill-kap ta' amministrazzjoni ta' belt, ta' raħal jew ta' parroċċa.

Eżami u adożzjoni ta' abbozzi ta' regolamenti vinkolanti tal-gvern lokali

Abbozzi ta' regolamenti vinkolanti tal-gvern lokali jiġu adottati u jsiru vinkolanti jekk aktar minn nofs il-membri tal-kunsill lokali jivvutaw favur, sakemm l-istatut ma jipprevedix mod ieħor.

Il-kunsill jibgħat ir-regolamenti u memorandum ta' spjegazzjoni lill-Ministeru għall-Farsien tal-Ambjent u l-Iżvilupp Reġjonali bil-miktub u f'forma elettronika fi żmien tlett ijiem mid-data tal-iffirmar. Il-Ministeru jivvaluta l-legalità tar-regolamenti fi żmien xahar minn meta jirċievihom u jibgħat l-opinjoni tiegħu lill-kunsill lokali.

Jekk l-opinjoni tal-Ministeru ma jkunx fiha oġġezzjonijiet fir-rigward tal-legalità tar-regolamenti, jew jekk il-kunsill lokali ma jirċevix l-opinjoni fil-limitu ta' żmien speċifikat, dan joħroġ ir-regolamenti vinkolanti kif adottati.

Jekk il-kunsill lokali jirċievi opinjoni mill-Ministeru li ssib li r-regolamenti huma kompletament jew parzjalment illegali, il-kunsill lokali jagħmel titjib għar-regolamenti skont l-opinjoni u joħroġ regolamenti emendati. Jekk il-kunsill lokali ma jaqbilx mal-opinjoni kollha kemm hi jew ma' parti minnha, jipprovidi ġustifikazzjoni fid-deċiżjoni tiegħu u joħroġ ir-regolamenti. Ir-regolamenti jintbagħtu lill-Ministeru għall-Farsien tal-Ambjent u l-Iżvilupp Reġjonali bil-miktub u f'forma elettronika fi żmien tlett ijiem mid-data li fiha ġew iffirmati.

Promulgazzjoni ta' regolamenti vinkolanti tal-gvern lokali

Il-kunsill ta' belt (*Republikas pilsētas dome*) jippubblika regolamenti vinkolanti u l-memorandum ta' spjegazzjoni li jakkumpanjahom fil-gazzetta uffiċjali, *Latvijas Vēstnesis*. Kunsill municipali (*novada dome*) jippubblika regolamenti vinkolanti u l-memorandum ta' spjegazzjoni li jakkumpanjahom fil-*Latvijas Vēstnesis* (mis-6 ta' Novembru 2015) jew f'gazzetta lokali jew f'pubblikazzjoni mingħajr hlas.

Kunsill municipali jrid jadotta regolamenti vinkolanti u għandu jispeċifika l-post tal-pubblikazzjoni ta' tali regolamenti, u għandu jippubblika dik l-għażla fil-*Latvijas Vēstnesis*. Kunsill municipali ma jistax ibiddel il-post fejn jippubblika r-regolamenti vinkolanti aktar minn darba fis-sena. Wara d-dhul fis-sehħ tagħhom, ir-regolamenti vinkolanti tal-gvern lokali jiġu ppubblikati fuq is-sit web tal-gvern lokali. Regolamenti vinkolanti promulgati mill-kunsilli municipali huma disponibbli wkoll fil-bini tal-kunsill municipali u fl-uffiċċji amministrattivi tal-parroċċa civili jew tal-belt.

Dhul fis-sehħ ta' regolamenti vinkolanti tal-gvernijiet lokali

Regolamenti vinkolanti jidhlu fis-sehñ fil-jum wara dak tal-pubblikazzjoni tagħhom fil-post uffiċjali ta' publikazzjoni tagħhom, sakemm ma jispesifikawx data aktar tard għad-dhul fis-sehñ.

Abrogazzjoni ta' regolamenti vinkolanti tal-gvern lokali

Regolamenti vinkolanti tal-gvern lokali ma jibqgħux fis-sehñ fiċ-ċirkostanzi li ġejjin:

mad-dhul fis-sehñ ta' regolamenti vinkolanti li jhassru r-regolament preċedenti;

mad-dhul fis-sehñ ta' dispożizzjoni tad-dispożizzjonijiet finali ta' regolament vinkolanti li tħassar ir-regolamenti preċedenti;

jekk ma tibqax fis-sehñ dispożizzjoni ta' liġi jew ta' regolament ta' livelli oġġa li abbażi tagħha nħarġu r-regolamenti vinkolanti rilevanti;

mad-dhul fis-sehñ ta' sentenza tal-Qorti Kostituzzjonali li tannulla r-regolamenti rilevanti;

jekk jiskadi l-perjodu ta' validità fil-każ li regolamenti vinkolanti jkunu ġew adottati għal perjodu ta' żmien limitat.

Bażijiet ta' data ġuridici

Latvijas Vēstnesis, il-gazzetta uffiċjali tar-Repubblika tal-Latvja

Il-pubblikazzjoni uffiċjali *Latvijas Vēstnesis*, hija l-gazzetta uffiċjali tar-Repubblika tal-Latvja. Il-pubblikazzjoni ta' informazzjoni fiha tikkostitwixxi l-pubblikazzjoni uffiċjali tagħha.

Il-pubblikazzjoni uffiċjali hija pubblikament awtentika u legalment vinkolanti.

Ħadd ma jista' jgħid li ma jafx bl-atti legali jew bl-avviżi uffiċjali ppubblikati fil-gazzetta uffiċjali.

Mill-1 ta' Lulju 2012, il-gazzetta uffiċjali *Latvijas Vēstnesis* bdiet tiġi uffiċjalment ippubblikata f'forma elettronika fuq is-sit web <https://www.vestnesis.lv>. L-

informazzjoni li ġiet ippubblikata fuq is-sit web <https://www.vestnesis.lv> qabel dik id-data kienet biss għal skopijiet ta' informazzjoni: qabel dan il-

pubblikazzjoni uffiċjali kienet il-verżjoni stampata tal-*Latvijas Vēstnesis*.

Leġiżlazzjoni konsolidata

L-istatuti, ir-regolamenti tal-Kabinett u l-liġijiet u r-regolamenti l-oħra konsolidati huma disponibbli fuq is-sit web leġiżlattiv Latvjan <https://likumi.lv/p/en/covid-19>

. Il-liġijiet u r-regolamenti konsolidati kollha ppubblikati fuq is-sit web huma għal skopijiet ta' informazzjoni biss. Is-sit web jiġi ġestit mill-pubblikatur uffiċjali

VSIA Latvijas Vēstnesis.

Pubblikatur uffiċjali

Il-pubblikatur tal-gazzetta uffiċjali elettronika *Latvijas Vēstnesis* huwa l-istess wieħed li kien jipubblika l-edizzjoni stampata preċedenti li kellha l-istess isem:

VSIA Latvijas Vēstnesis.

Il-pubblikatur uffiċjali jopera skont l-istandards internazzjonali ISO 9001:2015 (ġestjoni tal-kwalità) u ISO 27001:2013 (sigurtà tal-informazzjoni).

Il-baži tad-data tista' tiġi aċċessata mingħajr ħlas?

Iva, *Latvijas Vēstnesis* hija disponibbli mingħajr ħlas. L-arkivju elettroniku tal-edizzjoni stampata preċedenti tal-*Latvijas Vēstnesis* huwa disponibbli wkoll

mingħajr ħlas. L-aċċess għas-sit web tal-atti legali kkonsolidati huwa wkoll mingħajr ħlas.

Links

[Saeima \(Il-Parlament tar-Repubblika tal-Latvja\)](#)

[Kabinett tar-Repubblika tal-Latvja](#)

[Bank tal-Latvja](#)

[Il-Kummissjoni għas-Suq Finanzjarju u tal-Kapital](#)

[Kummissjoni għall-Utilitajiet Pubbliċi](#)

[Informazzjoni ta' kuntatt għall-awtoritajiet lokali](#)

[Gazzetta uffiċjali, *Latvijas Vēstnesis*](#)

[Sit web leġiżlattiv Latvjan](#)

L-aħħar aġġornament: 04/10/2021

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.